



615 - 000065

## HEILSUFRØÐILIGA STARVSSTOVAN

Tórshavn, hin 12. juni 1998  
Málnr.: 614-95-0015-6  
Málsviðgeri: RT

P/F East Salmon  
700 Klaksvík

## UMHVØRVISGÓÐKENNING AV ALISTØÐINI HJÁ EAST SALMON

Við heimild í grein 26 í lögtingslóg nr. 134 um umhvørvisvernd frá 29. oktober 1988 og grein 1, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhvørvisverndarlógini til Heilsufrøðiligu Starvsstovuna, verður við hesum sagt frá, at Heilsufrøðiliga Starvsstovan kann veita P/F East Salmon umhvørvisgóðkenning til alistøð í Hvannasundi.

Støðin og staðsetingin av alistøðini verður sett í loyvisbrævi til aling á sjónum, sum verður givið av Føroya Landsstýri.

Umhvørvisgóðkenningin er tíðaravmarkað til 5 ár frá tí degi, hon er almannakunngjørd.

Umsókn um at endurnýggja umhvørvisgóðkenningina skal sendast Heilsufrøðiligu Starvsstovuni í seinasta lagi eitt hálfvtt ár, áðrenn henda umhvørvisgóðkenning er úti.

### Umsóknin

P/F East Salmon hevur tann 6. desember 1996 søkt um umhvørvisgóðkenning. P/F East Salmon byrjaði at ala á staðnum í 1995, men hevur higartil ikki havt umhvørvisgóðkenning til virksemd.

Samt við umsóknini hevur Heilsufrøðiliga Starvsstovan móttikið tekningar yvir bygningar, goymslur, staðseting av alistøð og streymviðurskipti á staðnum.

Uppskot til umhvørvisgóðkenning var úti til viðmerkingar til tann 26. mars 1998. P/F East Salmon hevði viðmerkingar til treytina um tættleikan í ringunum. Eftur at hava vitjað á staðnum, og eftir at hava tosað við aðrar alarar og myndugleikar, avgjærði HS at taka hesa treyt burtur.

Somuleiðis hevði P/F East Salmon viðmerkingar til treytina um 5m ímillum havbotnin og tað niðasta av nótnum. Henda treyt bleiv lagað til umstøðummar hjá P/F East Salmon.

### Lýsing av alistøðini

Í faksi móttikið tann 20. februar 1998 hevur felagið upplýst, at alistøðin er 10.390 m<sup>2</sup> til støddar. Støðin umfatir 23 ringar á 280 m<sup>2</sup>, 1 ring á 500 m<sup>2</sup> og 2 Bridgestone ringar á 600 m<sup>2</sup>. Harafrat eru 10 búr á 225 m<sup>2</sup>.

Búrini liggja innan fyrri brúgarðin. Í teimum gongur smoltið, til tað er umleið 250 - 300 g á stødd. Síðani verður smoltið sett út í ringarnar. Búrini halda ikki treytina um 5 m ímillum botnin og tað niðasta av nótnum, men orsakað av lutfalsligu lítlu mengdini av fiski og stutta tíðarskeiðinum, ið fiskurin gongur í

Debesartre

FO-100 Tórshav

Føroya Ísland

Tel. +298 31 53 0

Fax. +298 31 05 0

E-mail: [seagery@hfs.fo](mailto:seagery@hfs.fo)



búrinum, er henda treyt broytt.

Rúmdin á støðini er ymisk, orsakað av at nóttirnar verða skiftar 1-2 ferðir um árið, og tær hava ymiska stödd.

Støðin hevur tvey skifisøkir; eitt við Norðtoftir og eitt undir Viðurbyrginum á Viðoy.

Stödd og staðseting av alistøðini er ikki í samsvar við loyvisbrævið, sum varð givið P/F Eyst-Laks tann 11. juni 1991. Heitt verður á felagið um at fáa hesi viðurskifti í rættlag við Vinnunálastýrið.

Umframt ringar, umfatar alistøðin eisini ein flaka við fóduranleggi og bygningar, bingjur og økir á landi.

### Góðkenningartreytir

- 1 Innrætting**
  - 1.1 Alistøðin skal liggja á góðkenda staðnum og lúka treytirnar, sum eru settar í loyvinum frá landsstýrinum.
  - 1.2 Um alistøðin viðførir týðandi ávirkan á umhvørvið, kann Heilsufrøðiliga Starvsstovan krevja, at alistøðin verður flutt ella broytt soleiðis, at ávirkanin á umhvørvið verður innanfyri ásett mörk.
  - 1.3 Í minsta lagi skulu vera 5 m millum havbotn og tað niðasta av nóttunum.
  - 1.4 Ímillum botnin og tað niðasta av nóttunum í búrunum, innanfyri brimgarðin, skal verða so mikið av pláss, at botnurin ikki verður fyri dálking ella skaða.
  - 1.5 Fódurgoymslur á landi og úti á flakum skulu vera vardar ímóti regni og vindi, og vera innrættaðar soleiðis, at møguligir lekar kunnu haldast aftur og takast upp. Fódurgoymslur skulu vera læstar fyri óviðkomandi.
  - 1.6 Heilivágur og kemikaliir, sum kunnu hava dálking við sær, skulu vera vard ímóti regni og vindi. Plássid skal vera læst fyri óviðkomandi, og møguligir lekar skulu kunna haldast aftur og takast upp.
  - 1.7 Tað má ikki goymast meiri av kemikalium og heilivági - úti á flakum - enn tað, sum svarar til nýtisluna í ein dag.
  - 1.8 Spillvatn frá vatnklosettum í tilknýttum bygningum - á landi og úti á flakum - skal leiðast til rottanga ella reinsiverk, áðrenn hetta verður leitt á sjógv.
- 2 Rakstur**
  - 2.1 Deyður fiskur skal takast upp hvønn dag.
  - 2.2 Verður fiskurin slaktaður á alistøðini, skal hann blóðgast soleiðis, at alt blóð kann savnast í einum kari ella liknandi, og síðani skal blóðið sóttreinsast í hesum. Framferðarhátturin við sóttreinsanini skal góðkennast av Landsdjóralækninum, sambært kunngerð nr. 96 frá 12. november 1991 um sóttreinsan av livrunnum burturkasti, skolivatni og blóðvatni frá afvinnuni. Eftir sóttreinsanina skal spillvatnið leiðast út á streymasjógv soleiðis, at uppblandingin og flutningurin frá staðnum hendir so skjótt sum møguligt. Eingin sjónlig slóð skal vera á sjónum ella í sjóvarmálanum, eftir útleiðingina.
  - 2.3 Fiskur má ikki kryvjast á aliringunum ella har nærhendis.
  - 2.4 Um tað gerst neyðugt at slakta allar fiskin í aliringunum, skal umhvørvisdeildin á Heilsufrøðiligu Starvsstovuni beinanvegin kunnast um hetta.
  - 2.5 Nótir skulu í minst møguligan mun impregnerast, men eiga istaðin at røkjast við vanligari reingerð ella á annan umhvørvisliga vinarligan hátt.
  - 2.6 Skulu nótir impregnerast, skal hetta fara fram á einum virki, sum er góðkent til slíkt.



- 2.7 Ikki er loyvt at spula, eila á annan hátt fáa avleirningar burtur undan alistæðini, uttan eitt serligt loyvi frá Heilsufræðiligu Starvsstovuni frammanundan.
- 2.8 Raksturin skal fara fram soleiðis, at øll økir sum hoyra til stæðina eru ruddilig og rein.

### 3 Fóður

- 3.1 Tað er bert loyvt at brúka turrfóður á alistæðini.
- 3.2 Ein vørulýsing skal kunna skjálprógva evnini í fóðrinum.
- 3.3 Fóðringin skal fara soleiðis fram, at spillið gerst minst møguligt.
- 3.4 Lutfallið millum tað brúktu nøgdina av fóðuri og tað framleiddu nøgdina av fiski má ikki verða størri enn 1,2.

### 4 Burturkast

- 4.1 Alt burturkast skal skiljast sundur í:
- brennbart
  - ikki brennbart
  - vandamiklið
  - lívrunnið burturkast
- 4.2 Tað, sum kann brennast, og tað, sum ikki kann brennast, eins og tað vandamikla burturkastið skal latast kommunalu burturkastsskipani.
- 4.3 Lívrunnið burturkast, herimillum slógv, deyður fiskur og fóðurleivdir, skal savnast saman, verða goymt og fáast av vegnum sambært kunngerð nr. 40 frá 1992 um lívrunnið burturkast frá alivinnuni. Hetta hevur við sær fylgjandi krøv:
- tað lívrunna burturkastið skal savnast saman og verða goymt í einum fullkomiliga tøttum kassa
  - kassin skal standa soleiðis, at hann lættliga kann umlastast, uttan at akfør koma inn á arbeiðsøkið hjá brúkinum
  - um burturkastið ikki verður víðgjørt á staðnum (súrløguviðgerð ella frysting), skal tað flytast dagliga til góðkendan móttakara
  - flutningur av burturkastinum skal fara fram í einum fullkomiliga tøttum flati
  - um eigarin sjálvur hevur flutningin um hendi, skal hann tryggja sær, at móttøkustaðið letur vátan fyri móttøkuna
  - flutningsakfarið skal sóttreinsast við hvørja avlasting
- 4.4 Heilivágur og kemikaliuavlop skal vera goymt trygt í tøttum flati og á einum læstum stað, til tað verður latið kommunalu burturkastsskipani.

### 5 Óljóð

Tað ekvivalenta, korrigeraða óljóðstæðið í dB(A) frá brúkinum má ikki fara upp um niðanfyri standandi mørk í teimum nevndu tíðarskeiðunum:

Dagur	Tíð	Øki 1	Øki 2	Øki 3	Øki 4
Mán. - frí.	07.00 - 18.00	70	60	55	45
Leyg.	07.00 - 14.00	70	60	55	45
Mán - frí.	18.00 - 22.00	70	60	45	40
Leyg.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35



- Øki 1: Vinnuøki og havnaøki, har meira larmandi virkseml kann fara fram.
- Øki 2: Vinnuøki og havnaøki, har minni larmandi virkseml kann fara fram.
- Øki 3: Blandað bústaðar- og miðstaðarrøki.
- Øki 4: Bústaðarøki.

Tað mestloyvda óljóðstöðið frá alibrúkinum mált innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini.

## 6 Luft- og ljósdálking

- 6.1 Alt virkseml á alibrúkinum skal fara fram soleiðis, at tað ikki hevur við sær lukt- ella støvampar í nærumhvørvinum.
- 6.2 Nýtislan av ljósum á alibrúkinum skal vera soleiðis, at hetta ikki hevur við sær umhvørvisligan ampa.

## 7 Innaneftirlit

- 7.1 Einaferð árliga skulu sedimentssýni takast undir og rúndan um alístøðina. Títtleikin av sýnunum kann verða broyttur av Heilsufrøðiligu Starvsstovuni.
- 7.2 Hvar sýnini skulu takast, skal ásetast nærri í samráð við Heilsufrøðiligu Starvsstovuna. Sýnini eiga at verða tikin seint á sumri, umleið august/september mánaði á hvørvum ári.
- 7.3 Sýnini skulu kannast fyri turrstof, gløðitap, pH, redoxpotentiali, innihaldi av total-fosfor, total-nitrogen og innihaldi av kopari og zink. Sýnini skulu lýsast kvalitatívt við atlit til fauna, sedimenttjúkd, lukti, liti, konsistens, um bløðtur síggjast, fòðurspill og fækaliir
- 7.4 Sýnini skulu takast og kannast av einari starvsstovu, sum er góðkend av Heilsufrøðiligu Starvsstovuni.
- 7.5 Heilsufrøðiliga Starvsstovan kann krevja prógv fyri, at krøvini í samband við óljóð verða fylgd.
- 7.6 Allar sýnistøkur og kanningar sambært hesi góðkenning skulu gjaldast av alaranum.
- 7.7 Heilsufrøðiliga Starvsstovan kann broyta innaneftirlitsskipanina á alibrúkinum, so at hon gerst meiri hóskandi.
- 7.8 Um úrslit av botnkanningum vísa, at dálking ferð fram, sum ikki er uttan týðning, so kann Heilsufrøðiliga Starvsstovan seta krøv um bótandi atgerðir.

## 8 Rakstrareftirlit

- 8.1 Ein rakstrarjournalur skal dagliga færast yvir alibrúkið. Rakstrarjournalurin skal innihalda upplýsingar um fòðurnýtisla, vaksinur og upplýsingar um, hvussu nógvur fiskur er sleptur út í ringarnar og hvussu nógvur er tikin, hvussu nógvur fiskur er deyður í ringunum og hvussu nógvur er sloppin.
- 8.2 Um sjúka kemur í, skal nøgd og slag av heilivági og tíð fyri viðgerð færast inn í journalin.
- 8.3 Rakstrarjournalurin skal havast í varðveitslu á alibrúkinum, vera atkomandi hjá eftirlitsmyndugleikanum og kunna vísast fram, um tað verður kravt. Journalurin skal goymast í 5 ár.
- 8.4 Ein árlig uppperð skal gerast, sum skal innihalda fylgjandi upplýsingar:
  - útseting av smolti, vekt og mongd
  - vaksinstøða hjá tí útsetta smoltinum
  - nettoframleiðsla, vekt eftir slaktingina
  - bruttoframleiðsla, vekt undan slaktingini
  - deyður fiskur, vekt
  - sloppin fiskur, mett vekt
  - framleiðslumongd, ið er tann fiskanøgd, sum er á alibrúkinum pr. 31/12, samanlagt við bruttoframleiðslu, deyðum fiski, sloppnum fiski, vrakaðum fiski og frádrigið fiskanøgd á alístøðini pr. 1/1 og samanlagt við nøgdini av útsettum smolti í tíðarskeiðnum



- fôðurnýtsla, vekt, liðað sundur á slag og samanseting
- útroknaður fôðurkvotientur, sum er kg. fôðurturrstof pr. kg. framleiðslumongd
- heilivágs- og kemikaliunýtsla, við upplýsingum um mongd, slag og samanseting
- mongd av lívrinum burturkasti, hvussu tað er viðgjørt og hvørjum tað er latið
- mongd av vandamiklum burturkasti, sum er latið til kommunalu burturkastsskipana
- innanefirlitsdata (sum lýst undir punkt 7)

Ársuppgerðin skal sendast Heilsufrøðiligu Starvsstovuni í seinasta lagi 1. februar á hvørjum ári.

#### Almennar trevtir

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting. Eigarskifti, navnaðbroyting eller avtøka skal fráboðast Heilsufrøðiligu Starvsstovuni.

Heilsufrøðiliga Starvsstovan hevur eftirlitið við støðini. Eftirlitið verður útið sambært kap. 7 í umhvørvisverndarlógini.

Henda góðkenning tekur ikki støðu til, um tað er neyðugt við góðkenning eftir aðrari lóg.

#### Kæruvegleiðing


Henda avgerð kann kærast til Føroya Landsstýri, sambært grein 66 í løgtingslóg nr. 134 um umhvørvisvernd frá 29. oktober 1988. Kæran skal sendast Heilsufrøðiligu Starvsstovuni, sum síðani sendir kærana til Føroya Landsstýri við teimum skjølum, sum eru í málinum.

Kærufreistin er 4 vikur frá tí degi, avgerðin er almannakunngjörd. Um kærufreistin er úti ein leygardag ella ein halvgidag, verður kærufreistin longd til tann fyrstkomandi gerandisdagin.

Tórshavn, hin 12. juni 1998

Vinarliga

  
Bárður Enni,  
stjóri

  
Jacob P. Joensen,  
deildarleiðari

Avrit: Hvannasunds Kommuna, 740 Hvannasund  
Føroya Landsstýri, Vinnunálastýrið, Postrúm 64, 110 Tórshavn  
Landslæknin, Sigmundargøta 5, Postrúm 9, 110 Tórshavn  
Landsdjóraeðknin, 410 Koilafjørður  
Náttúrufríðingarnevndin fyri Norðoya Sýslu, Postrúm 37, 700 Klaksvík